



۲۰۱۸/۱۰/۲۰



خالق رشید

د میوند څلي ته!



ولويد يو ځلاند ستوری د وینو په رودونو کې
 پریوت دمیوند څلي د اوبنکو په لرونو کې
 غم په کندهار پریوت لوند شو د نازو پورنی
 بیا یو محمود مات شو اصفهان ته په خیالونو کې
 څوک چې د آرام ژوند پر بالین باندې آرام نه شو
 والوت د مسیح په څیرد خدای په آسمانونو کې
 لوی لوی ارمانونه یې ټول یوورل نیمه خوا لارو
 یوې موسکا یې اورگداوه سم په تورو زرونو کې
 مات یې ځنځیرونه کړل د خپلې ارادې په مټ
 ویل یې ، له آمو تر اباسینه یم فکرونو کې
 هوډ می احمدي دي په قرآن می د لورلې ده
 ځم به د پښتو پر لاره هسک سر جهانونو کې
 څوک به می غلام نه کړي لوی غزم لوی پرتم یمه
 ومي شلول گوره ځنځیرونه په غابونو کې
 چاچې خرڅوله د وطن مور په پردو باندې
 ما یې خوله ورماته کړه ، د لوی خدای په لورونو کې
 ویاړمی افغاني دي او امید می پښتنی مخکې

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولئ

ای افغانه دوب یې ځان بیدار کړه توپانونو کې
سترسیلاب د څنگ کې په څپو دی ته ویده یې لا
مه کړه د شیطان مینه دپاک پښتون خوبونو کې
لاړ شه د زمان رمز د پوهې په زور ووینه
مه لتوه خدای دجهالت په طلسمونو کې
ته د پښتو مور په غیرکې لوی نه یې چې دا کوي ؟
دغه دکام شرم کار په شر اوفسادونو کې
مه وایه چې دا وطن زما دی خرڅومه یې
کې ای دتیارې زویه ځان ته وگوره میرونو
ماته مور ویلي رازق جانه یوه ورځ به مری
گوره چې زما پورني ورنه کړې باجونو کې
سور په وینو بڼه یم خو نه داچې دبل امر ورم
نه غواړم چې یاد شم د پردو په پرتمونو کې
ژاړه کندهاره یو رستم د شاهنامې د یې لار
رنگ شو د سیستان مورچل زابل په فریادونو کې
غم به دې له چا چا هیرکم وا ها «راته ووايه» (*)
ای دمیوند ویاړه د زمان انه الحقونو کې
سره په وینو رنگ به دې د قبر جنده پورته وي
ناست به وي سردار د شهادت په جنتونو کې
ویار دې په وطن و د املت دې تنها پرینبند
پریره چې سندرې شي په پیغلو ارمانونو کې

(*) غم به دې له چا چا هیرکم وا، ها « تاریخي ماده ده چې د ارواښاد شهید جنرال عبدالرازق د مړینې کال (۱۳۹۷) ترې راوځي.

خالق رشید

د ۲۰۱۸ کال داکتوبر ۱۹

نهرپوهنتون - نوي دېلی